

సర్వ సమర్థడైన శివబాబా శక్తి స్వరూప శ్రేష్ట ఆత్మలతో మాట్లాడుతున్నారు :-

ఈరోజు ధ్వనికి అతీతంగా ఉండే బాబా ధ్వని ప్రపంచంలోకి వచ్చారు. పిల్లలందరినీ ధ్వనికి అతీతంగా తీసుకువెళ్ళడానికి. ఎందుకంటే ధ్వనికి అతీతం అయిన స్థితిలో చాలా సుఖం మరియు శాంతి యొక్క అనుభూతి అవుతుంది. ధ్వనికి అతీతంగా శ్రేష్టస్థితిలో స్థితులైతే సదా స్వయాన్ని బాప్ సమాన స్థితిలో అనుభవం చేసుకోగలరు. ఈనాటి మానవులు ధ్వనికి అతీతంగా సత్యమైన శాంతి కోసం అనేరకాల ప్రయత్నాలు చేస్తున్నారు. ఎన్ని సాధనాలు అవలంబిస్తున్నారు. కానీ మీరందరూ శాంతి సాగరుని యొక్క పిల్లలు శాంతి స్వరూపాలు మాష్టర్ శాంతి సాగరులు. సెకనులో మీ శాంతి స్వరూప స్థితిలో స్థితులు అవుతున్నారు. అటువంటి అనుభవీలే కదా. సెకనులో ధ్వనిలోకి రావటం మరియు సెకనులో ధ్వనికి అతీతంగా స్వధర్మంలో స్థితులవ్వటం ఈ అభ్యాసం ఉందా? ఈ కర్మోద్రియాలకు యజమానులు కదా. ఎప్పుడు కావాలంటే అప్పుడు కర్మలోకి రండి మరలా ఎప్పుడు కావాలంటే అప్పుడు కర్మకి అతీతంగా కర్మాతీతస్థితిలో స్థితులైపోండి. దీనినే అంటారు ఇప్పుడిప్పుడే అతీతం మరియు ఇప్పుడిప్పుడే కర్మ ద్వారా సర్వులకి ప్రియం. ఇటువంటి కంప్రోలింగ్ పవర్ మరియు రూలింగ్ పవర్ రెండూ అనుభవం అవుతున్నాయి కదా. ఏ విషయాలను అయితే ప్రపంచలోని వారు కష్టం అని అంటారో ఆ విషయాలు శ్రేష్టాత్మలైన మీకు కేవలం సహజమేకాదు కానీ అతి సహజం. ఎందుకంటే మాస్టర్ సర్వశక్తివంతులు. ప్రపంచంలోని మానవులు అనుకుంటున్నారు ఇది ఎలా అవుతుంది? అని. ఈ అలజడిలోనే బుద్ధి ద్వారా, శరీరం ద్వారా భ్రమిస్తూ ఉన్నారు. కానీ మీరు ఏమంటారు? ఎలా అవుతుంది అనే సంకల్పం ఎప్పుడైనా వస్తుందా? ఎలా అంటే ప్రశ్నార్థకం. అందువలన ఎలా అనే దానికి బదులు ఇలా అనే శబ్దం వస్తుంది. ఇలా అంటే బిందువు. ప్రశ్నార్థకాన్ని మార్చి బిందువు పెట్టారు కదా. నిన్న ఏమిటి మరియు ఈ రోజు ఏమిటి? చాలా తేడా ఉంది కదా. చాలా తేడా వచ్చింది అని భావిస్తున్నారు. నిన్న అనేవారు ఓ భగవంతుడా అని. ఈరోజు ఓ అనే శబ్దానికి బదులుగా ఓహో అంటున్నారు. ఓహో మధురమైన బాబా, భగవంతుడు కాదు కానీ బాబా దూరం నుండి సమీపంగా తండ్రి లభించారు.

మీరు బాబాని వెతికారు. బాబా కూడా పిల్లలైన మిమ్మల్ని కోసకోసల నుండి వెతికారు. కానీ బాబాకి శ్రమ చేయవల్సిన పని లేదు. మీరు చాలా శ్రమ చేయవలసివచ్చింది. ఎందుకంటే బాబాకి పరిచయం ఉంది కానీ మీకు పరిచయం లేదు మీరందరూ కూడా స్నేహం యొక్క పాటలు పాడతారు కదా. బాప్ దాదా కూడా పిల్లల యొక్క స్నేహ గీతాలు పాడతారు. అన్నింటికంటే ఉన్నతోన్నతమైన స్నేహగీతం బాప్ దాదా పాడతారు. ఈ గీతాన్ని విని అందరి మనసు సంతోషంలో నాట్యం చేస్తూ ఉంటుంది. రోజూ పాట పాడతారు అందువలనే స్మృతిచిహ్న రూపంలో కూడా పాటలకి శ్రేష్టమహత్వం ఉంచుతారు, బాబా యొక్క గీతానికి స్మృతిచిహ్నంగా గీతను తయారు చేశారు. పిల్లలు పాట విని సంతోషంలో ఆనందంలో, సుఖంలో రకరకాల అనుభవాలకి స్మృతిచిహ్నంగా భాగవతం తయారుచేశారు. అంటే రెండింటికి స్మృతి చిహ్నాలు ఉన్నాయి కదా. శ్రేష్ట భాగ్యవంతులుగా భావిస్తున్నారు లేదా అనుభవం చేసుకుంటున్నారు. భావించే వారు చాలా

మంది కానీ అనుభవం చేసుకునేవారు కోట్లలో కొద్దిమంది అనుభవీమూర్తులు బాబా సమానంగా సంపన్న అనుభవీమూర్తులు ప్రతీ మాట, ప్రతీ సంబంధం అనుభవం చేసుకోవాలి. సంబంధం ద్వారా రకరకాల ప్రాప్తుల యొక్క అనుభవం చేసుకోవాలి. ప్రతీ శక్తిని అనుభవం చేసుకోవాలి. ప్రతీ గుణాన్ని అనుభవం చేసుకోవాలి. ఎప్పుడు కావాలంటే అప్పుడు గుణాల యొక్క నగలను ధరించగలుగుతున్నారు. ఈ గుణాలన్నీ వైరెటీ జ్యూయలరీ. ఎటువంటి సమయమో, స్థానమో అటువంటి గుణాలు యొక్క నగలతో స్వయాన్ని అలంకరించుకోగల్గుతున్నారు. కేవలం స్వయానికే కాదు ఇతరులకు కూడా గుణదానం ఇవ్వగలుగుతున్నారా జ్ఞానదానంతో పాటూ గుణదానానికి కూడా చాలా గొప్పతనం ఉంది. గుణాల యొక్క మహాదాని ఆత్మ ఎప్పుడూ ఎవరి యొక్క అవగుణాలను చూసి ధారణ చేయదు. ఎవరి యొక్క అవగుణాల సాంగత్యదోషంలోకి రాదు. ఇంకా గుణదానం ద్వారా ఇతరుల యొక్క అవగుణాలను గుణాలలోకి పరవర్తన చేస్తుంది. ఎలాగైతే ధనం యొక్క బికారీలకు ధనం ఇచ్చి సంపన్నంగా చేస్తారో అలాగే అవగుణాలు కల్గిన వారికి గుణాల యొక్క దానం ఇచ్చి గుణవంతులుగా తయారు చేయండి. ఎలాగైతే యోగదానం, శక్తుల దానం, సేవా దానం, ప్రసిద్ధమో అలాగే గుణదానం కూడా విశేష దానం. గుణదానం ద్వారా ఆత్మలో ఉత్సాహ ఉల్లాసాల యొక్క మెరుపుని అనుభవం చేయించగలం ఈ విధంగా సర్వ మహాదానిమూర్తిగా అంటే అనుభవీమూర్తిగా అయ్యారు కదా!

ఈరోజు డబల్ విదేశీ పిల్లలతో కలుసుకోవటానికి వచ్చాను. డబల్ విదేశీ పిల్లల యొక్క విశేషత అయితే బాప్ దాదా విన్పించారు. అయినా కానీ బాప్ దాదా డబల్ విదేశీ పిల్లలను దూరదేశీ బుద్ధి గల పిల్లలు అని అంటారు దూరం అయినా కానీ బుద్ధి ద్వారా బాబాని గ్రహించే అధికారిగా అయిపోయారు ఇటువంటి దూరదేశీ బుద్ధి గల పిల్లల పై విశేషత ప్రమాణంగా బాప్ దాదాకి విశేష స్నేహం ఉంటుంది. అందరూ దీపపు పురుగులుగా అయ్యి తమ తమ దేశాల నుండి ఎగురుతూ, ఎగురుతూ దీపం దగ్గరకి చేరుకున్నారు కదా. అందరూ పక్కా దీపపు పురుగులు కదా. దీపంలో కాలిపోయేవారే కదా లేక కొంతమంది చక్రాలు తిరిగే వారు కూడా ఉన్నారు. కాలిపోవటం అంటే సమానంగా అవ్వటం. కాలిపోయేవారా లేక చక్రం తిరిగే వారా? ఏ సంఖ్య ఎక్కువగా ఉంది? ఎవరు ఎలా ఉన్నా కానీ బాప్ దాదాకి ప్రിയమైనవారు. అయినా కానీ ఎంత శ్రమ చేసి చేరుకున్నారు. అందువలన సదా నేను బాబా వాడిని సదా బాబా వాడిగానే ఉంటాను అని భావించండి. ఈ ధృఢసంకల్పం సదా ముందుకు తీసుకుని వెళ్తుంది. ఎక్కువగా బలహీనతలు గురించి ఆలోచించకండి. బలహీనతలు గురించి ఆలోచించి, ఆలోచించి బలహీనంగా అయిపోతారు. నేను రోగిని. రోగిని అని అనుకోవటం ద్వారా డబల్ రోగిగా అయిపోతారు. నేను అంత శక్తిశాలి కాదు, నా యోగం అంత మంచిది కాదు, నా సేవ అంత మంచిది కాదు. నేను బాబాకి ప్రിയమో కాదో, ముందుకు వెళ్ళగలనో లేదో తెలియదు ఈ ఆలోచన కూడా ఎక్కువ బలహీనం చేసేస్తుంది. మొదట మాయ తేలికైన రూపంలో ప్రయత్నం చేస్తుంది కానీ మీరు దానిని పెద్దదిగా చేసేసుకుంటూ మాయకి అవకాశం లభిస్తుంది. తన తోడుగా చేసేసుకుంటుంది. అది కేవలం ప్రయత్నం చేస్తుంది దాని ప్రయత్నాన్ని తెలుసుకోకుండా “నేను అలాగే ఉన్నాను” అని అనుకుంటున్నారు అందువలన అది తోడు అయిపోతుంది. బలహీనతలకి తోడు మాయ. ఎప్పుడూ కూడా బలహీన సంకల్పాలకు మాటిమాటికి వర్ణన చేయకండి ఆలోచించకండి. మాటిమాటికి

ఆలోచిస్తే అదే స్వరూపంగా అయిపోతుంది. నేను బాబా వాడినా కాకపోతే ఎవరు అవుతారు అని భావించండి. నేను అయ్యాను, నేనే అవుతున్నాను మరియు నేను అవుతాను. కల్పకల్పం నేనే అవుతాను అనే సంకల్పం ఆరోగ్యంగా, మాయాజీతలుగా తయారు చేస్తుంది. బలహీనత వెనుక వస్తుంది. మొదట మాయ మోహిని రూపం వ్యర్థసంకల్పాలు రూపంలో వస్తుంది. మీరు దానిని గ్రహించకుండా సత్యంగా భావిస్తున్నారు మాయ తన వారిగా చేసేసుకుంటుంది. సీత యొక్క ద్రామా చూపిస్తారు కదా. బికారి కాదు కానీ సీత బికారిగా భావిస్తుంది. రావణుడు అయితే కేవలం ప్రయత్నించడానికి వస్తాడు. కానీ సీత సత్యంగా భావిస్తుంది. అందువలన రావణుడు సీత అమాయకత్వం చూసి తనదానిగా చేసుకున్నాడు. అలాగే వ్యర్థ సంకల్పాలు, బలహీన సంకల్పాలు మాయ యొక్క రూపంగా అయ్యి వస్తాయి ప్రయత్నించడానికి. కానీ అమాయకులుగా అయిపోతున్నారు అందువలన మాయ తనవారిగా చేసేసుకుంటుంది. నేనే ఇలా ఉన్నాను అలా చేస్తూ చేస్తూ మాయ తన స్థానాన్ని తయారు చేసేసుకుంటుంది. ఇలా బలహీనం అవ్వవచ్చు. సమర్థంగా ఉండండి. మాస్టర్ సర్వశక్తివంతులుగా ఉండండి. బాప్ దాదా ఎన్నుకున్న వారిలో కోట్లలో కొద్దిమంది అటువంటి వారు ఎలా బలహీనం అయిపోతారు. ఇలా ఆలోచించటమే మాయకి స్థానం ఇవ్వటం. స్థానం ఇచ్చిన మరలా తొలగించండి అంటున్నారు. అసలు స్థానం ఎందుకు ఇస్తున్నారు. ఏ బలహీనత ఉండకూడదు. అందరు మాస్టర్ కదా!

ఇదే శ్రేష్ట సంకల్పం ఉంచుకోండి. సదా బాబాకి తోడు బాబా తోడుగా ఉంటే మాయ తోడుగా చేసుకోలేదు. మధువనానికి ఎందుకు వచ్చారు? (మాయని వదలడానికి) మధువనం మహాయజ్ఞం కదా. యజ్ఞంలో స్వాహా చేయటానికి వచ్చారా. కానీ బాప్ దాదా చెప్తున్నారు అందరూ తమ విజయవ్యమి జరుపుకోవడానికి వచ్చారు. విజయి తిలకం ధరించే కార్యక్రమం జరుపుకోవడానికి వచ్చారు. విజయిగా అయ్యి విజయి తిలకం ధరించే కార్యక్రమాన్ని జరుపుకోవటానికి వచ్చారు కదా! అలాగే అని కాపీ చేయటంలో అందరూ తెలివైనవారే. ఇది కూడా ఒక గుణం. ఇది కూడా బాబాని కాపీ చేయటం. అనుసరించటం అంటే కాపీ చేయటం. ఇది అయితే సహజమే కదా మీరు మీ దేశాన్ని వదులుకుని వస్తున్నారు. బాప్ దాదా కూడా తన దేశాన్ని వదులుకుని వస్తున్నారు. బాప్ దాదాకి ప్రవృత్తి లేదా? మొత్తం విశ్వం యొక్క కార్యాన్ని వదిలి ఇక్కడికి వస్తున్నారు. విశ్వం యొక్క ప్రవృత్తియే బాబా యొక్క ప్రవృత్తి కదా! బాబాకి అయితే అందరూ పిల్లలే. సహాయం అయితే అందరికి ఇవ్వాలి. కానీ వారసత్వం ఇవ్వరు కదా సహాయం అయితే ఇస్తారు కదా! సర్వశ్రేష్ట అధికారి బాప్ సమాన సదా మహాదానీలకు, వరదానీ ఆత్మలకు, సదా మహా తేడా ద్వారా స్వయాన్ని అనుభవం చేసుకునేవారికి, సదా మాయని పరిశీలించి మాయాజీతగా అయ్యేవారికి, సర్వశక్తి స్వరూప శ్రేష్టాత్మలకు, నలువైపుల దేశ విదేశాల యొక్క సంలగ్గులతలో నిమగ్నం అయ్యేవారికి, బాబాతో ఆత్మిక సంబాషణ చేసేవారికి, బాబాతో కలయిక జరుపుకునేవారికి, ప్రియస్మృతులు ఉత్తరాల ద్వారా పంపించేవారికి, కొంచెం మధురాతి మధురమైన సమాచారం మరియు సర్వుల స్నేహం యొక్క పురుషార్థం యొక్క సమాచారం ఇచ్చే పిల్లలందరికీ బాప్ దాదా ఎదురుగా చూస్తూ ప్రియస్మృతులు ఇస్తున్నారు మరియు దీపపు పురుగులుగా అయ్యి దీపంలో కాలిపోయేవారికి అంటే ప్రతీ అడుగులో బాబా సమానంగా అయ్యే పిల్లలకు బాప్ దాదా యొక్క స్నేహ సంపన్న ప్రియస్మృతులు మరియు నమస్తే.